

حضرت عمرؓ نے حضورؐ کی قبر کے لئے اپنا سر بیچ کر بیچا لیا اور سوچنے لگے۔ اس کے بعد فرمایا ”یہ مال اللہ کا ہے، اور بندے اُس کے بندے ہیں، خدا کی قسم اگر میں یہ اللہ کے رستے میں نہ کر رہا ہوتا، تو اس زمین کی ایک بانٹ بھی ”حمی“ نہ فراردیتا۔“ اسی طرح اسلام میں ”وقف“ کا جو نظام ہے اس سے قومی ملکیت اور ”تامیم“ کے حق میں استدلال کیا گیا ہے۔ کیونکہ ”وقف“ سے مراد یہ ہوتی ہے کہ وقف شدہ جائداد صاحب جائداد کی ملکیت سے نکل کر اللہ کی ملکیت میں چلی گئی اور اللہ کی ملکیت کے معنی میں کہ اُس کے بندے اُس جائداد سے فائدہ اٹھائیں۔

”تامیم“ کے حق میں یہ دلیل بھی دی گئی ہے کہ حضرت عمرؓ نے شام و عراق کی اراضی مسلمان فاتحین میں تقسیم کرنے سے انکار کر دیا تھا، اور حضرت معاذ بن جبل نے اس کی تائید میں فرمایا تھا ”اے امیر المؤمنین! اگر آپ نے ان اراضی کو تقسیم کر دیا تو ان کی ساری آسانی انہی لوگوں کے ہاتھوں میں رہے گی، اور جب یہ مرجائیں گے تو یہ آمدنی ایک فرد و اعد مرد یا عورت کو ملے گی“

اس سلسلے میں یہ ذکر کرنا بھی مناسب ہے کہ حاکم جسے فقہاء کی اصطلاح میں ”امام“ سے تعبیر کیا گیا ہے، کسی ملکیت کے ”حق مطلق“ کو مقید کر سکتے ہیں، جیسے کہ غیر آباد زمینوں کے آباد کرنے کے مسئلے سے واضح ہوتا ہے۔ رسول اللہ ﷺ کا ارشاد ہے کہ ”جس نے کوئی غیر آباد زمین آباد کی وہ اُس کی ہے“ اس کے بارے میں ابو حنیفہؒ کا قول ہے ”کہ بے شک یہ اُس کی ہے لیکن امام کی اجازت سے“۔ ابو حنیفہ نے یہ شرط اس لئے لگائی ہے تاکہ اس کے متعلق لوگوں میں اختلاف نہ ہو۔ اور ملکیت کے حق مطلق کو محدود کرنے کا یہ اختیار مصلحت عامہ کے تحت دیا گیا ہے، چنانچہ اس ضمن میں امام ابو یوسفؒ کتاب الخراج میں لکھتے ہیں کہ اس معاملے میں امام پر واجب ہے کہ وہ جس میں مسلمانوں کی بھلائی اور عام فائدہ دیکھے، وہ کرے۔

مسلمان حکومتوں کی طرف سے جو اراضی بطور ”جاگیروں“ (اقطاع) کے دی جاتی تھیں ہمارے ہاں اس کے بارے میں بعض غلط فہمیاں پائی جاتی ہیں، اس سلسلے میں صحیح صورت یہ ہے:- ایک روایت ہے کہ رسول اللہ ﷺ نے بلال بن حارثؓ کو مدینہ کے نواح میں عقیق کا قطعہ آرائی دیا۔ جب حضرت عمرؓ کا زمانہ آیا تو آپ نے بلال سے کہا کہ رسول اللہ ﷺ نے ہمیں یہ زمین آباد کرنے کے لئے دی تھی، اب تم نے جو آباد کی ہے، وہ تو رکھو، باقی واپس کر دو۔ ابو عبیدہؓ نے اپنی کتاب ”الاسوال“ میں یہ واقعہ بیان کیا ہے:-

اگر ہم ائمہ مسلمین میں سے بعض کبار کی تاریخ دیکھیں، تو ان کی زندگیوں میں اسلامی اشتراکیت کی روح نمایاں نظر آئے گی۔ مقرر نے اس کے ثبوت میں حضرت عمرؓ بن خطاب اور حضرت عمرؓ بن عبد العزیز کے بعض واقعات بیان کیے اور آخر الذکر کے بارے میں بتایا کہ کس طرح انہوں نے مسند خلافت پر بیٹھے ہی وہ سارے اموال اور آرامی جو انہیں آباد اجداد سے ورثے میں ملی تھیں، ان کے اصل مالکوں کو لوٹا دیں۔

کتاب میں دو تقریریں اور بھی ہیں۔ ایک کمرشل کلچر کے ایک پروفیسر کی، اور دوسری لاء کلچر کے شبیہ شریعت اسلامی کے پروفیسر شیخ محمد البوزہرہ کی۔ یہاں عدم گنجائش کی وجہ سے ہم ان کا خلاصہ پیش کرنے سے قاصر ہیں۔

”یورپ میں جو صنعتی و معاشی انقلاب ہوا ہے، میں سے ماننا ہوں۔ اور اس کو بہت بڑی چیز سمجھتا ہوں، لیکن میرا خیال ہے کہ اس قسم کے انقلاب کا مخالف دین ہونا ضروری نہیں۔ ہمارے جو دینی نظریے ہیں ان کے مطابق اس طرح کا انقلاب لایا جاسکتا ہے۔ اس میں شک نہیں کہ خود یورپ میں وقتاً فوقتاً بعض جماعتیں یہ خیال پیش کرتی رہی ہیں، لیکن چونکہ یہ جماعتیں مذہباً عیسائی تھیں اور ان کے مذہب میں کسی صورت میں بھی تشدد کی اجازت نہیں اور معاشرے کی انسانیت دشمن ادا استحصال پسند طاقتوں کو اکثر اوقات بغیر تشدد کے ختم نہیں کیا جاسکتا، اس لئے انقلاب کے حامیوں نے ان مذہبی جماعتوں کی بات سنی لیکن اسلام میں ایسے طبقوں کے لئے ”فاذنوا بحرب من اللہ ورسولہ“ کی صراحت موجود ہے۔

اب اگر میں یورپ کے اس انقلاب کی ترجمانی اس طرح کروں جیسے (علامہ) عنایت اللہ مشرقی نے کی، تو پھر اسلام تابع ہوگا اور یہ انقلاب متنوع۔ اور یہ صحیح نہیں۔ اس سے پہلے اس طرح کی ایک کوشش سرسید احمد خاں نے بھی کی تھی اب میں حضرت شاہ ولی اللہ کی حکمتِ اسلامی کو اصل ماننا ہوں۔ اور اسے اساس بنا کر یورپ کے انقلاب کو سمجھتا ہوں۔ اور اس کی ترجمانی کرتا ہوں۔ اس صورت میں میرا اسلام بھی محفوظ رہتا ہے۔ ادا آج دنیا میں جو معاشی و انقلابی تبدیلیاں آچکی ہیں، میں ان سے بے تعلق نہیں رہتا۔“ مولانا سندھی

دُجود کی بحث

پروفیسر ضیاء

مسلمان حکماء اور صوفیاء کے ہاں شروع ہی سے دُجود کی بحث بڑی اہم رہی ہے۔ اور اُسے مسئلہ السأ سمجھا جاتا رہا ہے۔ اس عالم کون و مکان میں علت اور معلول کا جو سلسلہ ہے آخردہ کہیں جا کر تو ختم ہوتا ہے۔ اس سلسلے کی ابتدا کیسے ہوتی؟ کیا علت و معلول کا یہ سلسلہ خود بخود شروع ہو گیا، یا اس کا کوئی شروع کر دلا بھی ہے؟ پھر اس سلسلہ علت و معلول کا اس کے شروع کرنے والے سے کیا تعلق ہے؟ مسلمان حکماء اور صوفیاء دونوں کا ان دقیق بحثوں میں بڑا اہتمام رہا۔ ادرہ وجود کی اصل حقیقت کے تعین میں برابر مگر واد رہے۔ ان بحثوں میں سے وحدت الوجود اور وحدت الشہود کی بھی ایک بحث ہے۔ جو صرف نظری نہ رہی بلکہ اس کے عملی نتائج نے ایک وقت میں مسلمانوں کے معاشرے اور ان کی ہئیت سیاسی پر ڈوریں اثرات ڈالے۔ دُجود اور اس کے تنزلات کا مسئلہ بڑا عمیق ہے۔ ذیل میں چند بزرگوں کے ارشادات کی مدد سے اس کی وضاحت کی کوشش کی جاتی ہے۔

”.....“ آخر میں شیخ اکبر رحمی الدین ابن عربی اور ان سے کچھ پہلے کا زمانہ آتا ہے۔ اس عہد میں ان اہل کمال بزرگوں کے ذہنوں میں مزید وسعت پیدا ہوئی ہے۔ ادریہ لوگ کیفیات و احوال کی منسزل سے آگے بڑھ کر حقائق تصوف کی بحث کرنے لگے ہیں۔ ذات واجب الوجود سے یہ کائنات کس طرح صادر ہوئی۔ ان بزرگوں نے ظہور دُجود کے مارج اور تنزلات دریافت کئے اور اس امر کی تحقیق کی کہ واجب الوجود سے سب سے پہلے کس چیز کا صدور ہوا۔ اور کس طرح یہ صدور عمل میں آیا۔ الغرض یہ ادریہ کی طرح کے دوسرے مسائل ان لوگوں کے لئے موضوع بحث بن گئے۔

(اُردو ترجمہ ہجرات مصنفہ شاہ ولی اللہ)

ادابا کے ایک مشہور بزرگ شاہ محمد حسین صاحب اس مسئلے پر یوں بحث فرماتے ہیں:-

’جب ہم موجودات پر نظر ڈالتے ہیں تو ان میں دو حشیں پائی جاتی ہیں۔ ایک اشتراک دوسرے امتیاز۔ یعنی ایک یہ کہ وہ ایک دوسرے سے مختلف صفتوں میں مشترک ہیں۔ مثلاً انسان انسانیت میں مشترک ہے اور اپنے خاص خاص تعینات کے اعتبار سے ایک دوسرے سے ممتاز ہے۔ وہی طرح جتنے جاندار ہیں، ان سب میں جاندار ہونا مشترک ہے۔ اور انسان اور گھوٹا ہونا ان کو آپس میں ایک دوسرے سے ممتاز کرتا ہے۔ وہی طرح تمام موجودات میں جو چیز مشترک ہے وہ وجود ہے۔ لیکن میں اور دراجب میں دو ذیوں میں وجود پایا جاتا ہے۔ وہی وجود سے ہونا مراد نہیں۔ بلکہ وہ حقیقت مراد ہے، جس کی بنا پر ہم کسی چیز کو موجود کہتے ہیں۔ یہ حقیقت اپنی جگہ پر کسی موجود کرانے والے کے موجود ہے۔ اس لئے کہ یہی ذریعہ وجود ہے۔ لہذا اسے خود پہلے موجود ہونا چاہیے۔ اور یہی وجود تمام چیزوں کو عادی ہے۔ اگر یہ نہ ہو تو ہر شے معدوم ہے۔ اب جو چیزیں اس وجود کے علاوہ مخلوقات میں پائی جاتی ہیں وہ اعتباری ہیں۔ اس لئے اگر وجود نہ ہو تو ان سب کا خاتمہ ہے۔ لہذا یہی وجود خدا تعالیٰ کا عین ذات ہے۔ اور دنیا کی جتنی چیزیں ہیں، ان سب کی حقیقت یہی وجود ہے۔ اور ہر شخص کی علیحدہ شخصیت علاوہ وجود کے مرث اعتباری ہے۔“

مولانا محمد قاسم نے بڑی تفصیل سے اپنی کتاب ’تقریر و لپیڈر‘ میں اس پر بحث کی ہے فرماتے ہیں:-

”... ہم اسی کو خدا جانتے ہیں جو بے عیب اور بے نقصان ہے اور اسی سے وجود کون و مکان

ہے۔ سب چیزیں اسی کے سہارے اور بھر دوسے پر قائم ہیں۔ وہ کسی کے سہارے کا محتاج نہیں۔ وہ سب

کی اصل ہے اور سب اس کی فرع ہیں۔“

”وہ سب کی اصل ہے اور سب اس کی فرع ہیں۔“ اس کی تشریح حضرت مولانا محمد قاسم یوں کرتے ہیں:-

”جس کا رخا نہ کو دیکھتے۔ ایک اصل پر قرار ہے۔ کور آفتاب کو دیکھتے تو ہزاروں مکاؤں اور ہزاروں

رودن دانوں میں جدا جدا جلوہ دکھلا رہا ہے۔ پر سب کو آفتاب کے ساتھ رابطہ ہے۔ ... عدد کے سلسلے کو

نظر کیجئے تو ایک سے الی غیر النہایہ پہیلا ہوا ہے۔ ... موجوں اور بلبلوں کے کارخانہ کو دیکھتے تو سب کی

شاہ ولی اللہ صاحب ”سطعات“ میں لکھتے ہیں۔ ”سرخن این است وجود کہ معنی ہستی نہ معنی مصدری ...“

اصل وہی ایک جڑ ہے۔ آدمی وغیرہ کو دیکھتے تو سب کی اصل جسے انسانیت وغیرہ کہتے مشترک ہیں۔ اسی طرح جس طرف نظر پڑتی ہے کوئی ایسا کارخانہ نظر نہیں آتا کہ اس کا سرمنشاو نہ ہو۔ پھر ان سرمنشاو کو دیکھتے تو ان کا کوئی اور سرمنشاو ہے۔ اور اسی طرح اوپر چلے چلو۔ مثلاً مجھ میں تم میں ہندو مسلمان نصاریٰ یہود وغیرہ میں تو آدمیت مشترک ہے اور وہی سرمنشاو ہے۔“

اور اس آدمیت کے خواص یہ ہیں :-

”اس نے ہر فرد و بشر میں اپنی حکومت پھیلا رکھی ہے۔ اور اپنے احکام مثل کلام و گفتگو شکل و صورت کے جاری کر رکھے ہیں۔ تمام اس کی رحمت اور تابعدار ہیں۔ جو صورت ملتی ہے اس سے انکار نہیں ہو سکتا۔ جو انداز ملا اس سے بدل نہیں سکتا۔ بول چال کا تغیر اپنے جی سے دور نہیں کر سکتا۔“

انسانیوں کا سرمنشاو آدمیت ہے جو ان سب میں مشترک ہے۔ ”اسی طرح گھوڑوں میں اور سرمنشاو ہے۔ اور گدھوں کی اور اصل ہے اور کتوں کی اور اصل ہے۔“

غرض مولانا محمد قاسم کے الفاظ میں :-

”ان سب اصلوں کی اصل جاندار ہونے سے، ادھر نباتات کی علیحدہ اصل ہے۔ اور

ان کا اور ہی سلسلہ اور اور ہی سرمنشاو ہے۔ پھر ان کی اصل اور جانداروں کی اصل

جسمیت کے زیر حکومت ہے۔ اسی طرح اوپر تک چلے چلو سارے عالم میں وجود مشترک ہے۔“

عرض جب تمام موجودات میں وجود مشترک ہے کہ اگر وجود نہ ہو تو یہ موجودات بھی نہ ہوں تو اس

سے بعض ارباب تصوف نے یہ نتیجہ نکالا کہ وجود اور موجودات ایک دوسرے کی عین ہیں۔ مولانا محمد قاسم

س ضمن میں فرماتے ہیں: ”شے مشترک عین اشیائے متعددہ نہیں ہو سکتی... اس لئے یوں سمجھیں آسان ہے

وجود عین عالم اور عین موجودات نہیں... وجود عالم میں اور خود عالم میں فرق ہے۔ یہ دونوں بالکل

ایک شے نہیں بلکہ یا اس لحاظ کہ ایک شے کبھی موجود ہوتی ہے اور کبھی معدوم، یوں معلوم ہوتا ہے کہ عالم کل وجود

بہ خارجی چیز اور ایک عارضی شے ہے۔ اور ذاتی نہیں... (جب) اس عالم کا وجود اصلی نہیں بلکہ ایک

رضی چیز ہے تو جیسے گرم پانی کی مثلاً گرمی جو اصلی نہیں عارضی ہے آگ کا فیض ہے جس کی گرمی اصلی ہے ایسے

ہی اس عالم کا وجود عارضی ہے کسی موجود اصلی کا فیض ہوگا۔ اور وہ موجود اصلی ہی اس عالم کا خدا اور خالق ہے۔ مگر چونکہ سب کا وجود ایک طرح کا نظر آتا ہے چنانچہ اوپر مذکور ہوا تو جیسے آفتاب سے گو ہزار ہا جگہ دھوپ پھیلی پر سب کے سب ایک ہی آفتاب کا فیض ہے۔ ایسے ہی یوں سمجھنا چاہیے کہ تمام عالم کا وجود ہی ایک موجود حقیقی اور اصلی کا پرتو ہے سو اسی کو ہم خدا کہتے ہیں؛

مگر پہلے کہ مولانا محمد قاسمؒ اس کی یوں وضاحت کرتے ہیں ”..... جتنے جان میں پھیلاؤ ہیں، وہ کسی ایک شے کی طرف سے ملے چلے آتے ہیں..... بلکہ بدھو چند خصوصیات کا نام ہے کہ جن میں آدمیت مشترک ہے۔ اسی طرح کوئی گھوڑا لگہا وغیرہ چند خصوصیات کا نام ہے کہ جن میں زندگی اور جاندار ہونا مشترک ہے اسی طرح اوپر تک چلے چلو۔ سب سے اوپر جو اشتراک ہے تو خود میں ہے یعنی وجود سب میں مشترک ہے.....“

اب یہ ساری موجودات وجود میں تو مشترک ہیں، لیکن ان میں ہر ایک میں ایسی خصوصیات بھی ہیں جن کے سبب وہ ایک دوسرے سے تمیز ہیں۔

حضرت شاہ ولی اللہ صاحبؒ نے بھی اپنی کتاب ”ہمعات“ میں وجود پر بحث کی ہے۔ اس کے اردو ترجمے سے اس بحث کا مختصر خلاصہ درج ذیل کیا جاتا ہے :-

”زید ایک فرد ہے اس سے اوپر نوع انسان ہے اور نوع سے اوپر جنس کا مرتبہ ہے۔ یہ جنس حیوان ہے حیوان کی جنس میں نوع انسان بھی داخل ہے۔ اور جملہ حیوانات کی انواع بھی جنس سے آگے جنس عالی کا مرتبہ ہے۔ اس میں حیوانات کے ساتھ ساتھ نباتات بھی شامل ہیں۔ اور اس سے اوپر جسم یعنی عرض کا مرتبہ ہے۔ اور عرض سے اوپر جوہر ہے۔“

اس جوہر و عرض سے اوپر اعلیٰ تر جو حقیقت ہے، اس کے بارے میں ”حکما“ اور ”اہل حق“ میں اختلاف پایا جاتا ہے۔ اس ضمن میں شاہ صاحبؒ فرماتے ہیں :-

”اس معاملے میں حکما کا یہ حال ہے کہ وہ مظاہر وجود اور اس کے تعینات کی اصل کا سراغ نکلانے نکلانے اس مقام پر پہنچے اور یہاں پہنچ کر نہ صرف یہ کہ وہ رگ گئے، بلکہ انھوں نے قطعی طور پر یہ سمجھ لیا کہ جوہر و عرض کے درمیان کوئی راسخلاۃ نہیں جو دونوں کو ایک جنس کے تحت جمع کر دے۔ لیکن اس کے برعکس اہل حق نے معلوم

کہ ایک جوہر دو عرضی دونوں کو ایک اور اعلیٰ تر حقیقت اعلاہ کئے ہوتے ہے لیکن حکماء اس حقیقت کا ادراک کہ سے عاجز رہے کیونکہ اور حفاظت کی طرح اس حقیقت کے احکام و آثار متعین نہیں کہ ان کی مدد سے یہ حکماء اس حقیقت کا سراغ لگا لیے جو عرضی و جوہر دونوں پر حاوی ہے۔ اس حقیقت جامع کا موزوں ترین نام ”حقیقت وحدانیت“ ہے۔ گو کبھی کبھی ہم اس حقیقت کو ”وجود“ بھی کہہ لیتے ہیں۔

اس کی مزید وضاحت شاہ صاحب یوں فرماتے ہیں:-

”..... ان سب (موجودات) سے اوپر اور ان سب کو جمع کرنے والی اور جو ان سب کا موضوع ہے، صودت جسمیہ ہے۔ جسے اشراقیوں نے ”مادہ اولیٰ“ کہا ہے۔ یہ صورت جسمیہ جو اثر پذیر مادہ بھی ہے اور علتِ فاعلیہ بھی، وجود کے اصل مرکز کی طرف راجع ہے۔ الغرض انواع کے ایک ایک فرد سے لے کر وجودِ اقصیٰ تک نظام کائنات کا یہ سارا سلسلہ نہایت مرتب اور منظم ہے اور نیچے سے اوپر تک اس کی ہر کڑی دوسری کڑی سے ملی ہوئی ہے۔

”یہ وجودِ اقصیٰ اور بعد میں جن مظاہر میں اس کا ظہور ہوتا ہے اس کی مثال ایسی ہے، جیسے کہ لکھے ہوئے حروف کے حلقے میں سیاہ لکیر پڑی یعنی ان حروف کی اصل تو سیاہ لکیر ہی ہے جو بعد میں اسی لکیر نے حروف کی شکل اختیار کر لی۔ جیسے مختلف اعداد کی نسبت اکائی سے ہوتی ہے یعنی اکائی ہی سے تمام اعداد نکلتے ہیں۔ ایک ہی وجود میں مظاہر کی اس قدر کثرت کا واقعہ ہونا اس کی مثال دریا کی سمجھیے کہ اس میں لاتعداد موصیٰں ہوتی ہیں.....

اس مسئلے میں صحیح ترین رائے یہ ہے کہ وجود وہ ہے جو خود اپنی ذات میں قائم ہے۔ اور مرتبہ وجود میں جبکہ کوئی اور چیز اس کے ساتھ ملحق نہیں ہوتی اور وہ خاص وجود ہوتا ہے تو وہ کسی دوسری چیز کا محتاج نہیں ہوتا۔ یہ وجود مختلف مہیات میں ظہور کرتا ہے چنانچہ یہ مہیات اسی وجود کے لئے قواعد بن جاتی ہیں۔ ان مہیات میں سے ہر مہیست کی اپنی ایک حیثیت اور اس کے اپنے احکام ہوتے ہیں۔“

اس کے بعد شاہ صاحب لکھتے ہیں:-

”اب یہ سوال باقی رہا کہ یہ جامع حقیقت جو عرضی و جوہر کو اپنے اندر لئے ہوئے ہے، جس کا موزوں ترین نام ہم ”حقیقت وحدانیت“ بتا آئے ہیں، جسے ہم کبھی ”وجود“ بھی کہتے ہیں، آخر یہ حقیقت ہے کیا؟ ایک قوم کا کہنا ہے کہ یہ حقیقت عین ذاتِ الہی ہے۔ چنانچہ انہوں نے

اسی حقیقت کو ”لابشروشی“ ذات بحت سمجھا اور اسی کو وہ ”بشرط لاشی“ احدیت کہتے ہیں۔ اور یہی اُن کے نزدیک ”یشروشی“ واحدیت ہے۔ ہمارے خیال میں ان لوگوں میں عقل و تدبیر کی کمی تھی کہ انہوں نے اس غلط بات پر یقین کر لیا۔ ان کے برعکس فقیر نے اس امر کی تحقیق کی تو اس پر یہ حقیقت منکشف ہوئی کہ وجود کے جس مرتبے پر جا کر ان لوگوں کی نظر کی ادراے ہی انہوں نے غلطی سے ذات بحت، احدیت اور واحدیت سمجھ لیا، وہ مرتبہ تو ظاہر الوجود کا تھا، جس کو ہم نفسِ کلیہ کہتے ہیں۔ اس کی کیفیت یہ ہے کہ یہ ہر شے میں جاری ساری اور ہر شے سے قریب ہے۔ اور اس کے باوجود یہ سب اشیاء سے پاک اور اُن کی تمام آلائشوں سے منزہ ہے۔

”نفسِ کلیہ کے مقابلے میں جو حیثیت ان اشیاء کی ہے، وہی حیثیت ذاتِ الہی کے مقابلے میں اس نفسِ کلیہ کی ہے۔ بلکہ نفسِ کلیہ اشیاء سے باوجود قُرب کے جس قدر دُور ہے، اس سے سوگنا زیادہ ذاتِ الہی نفسِ کلیہ سے دُور ہے۔ اسی طرح وہ اس کے تمام تعینات اور تقییدات کی حد بندیوں سے بھی مبرا ہے۔ ہاں اس ضمن میں ایک بات کا ضرور خیال رہے کہ نفسِ کلیہ اور اس سے اوپر وجود کے جو مراتب ہیں اُن پر ذاتِ الہی از قبیل ابداع موثر ہوتی ہے نہ کہ از تم خلق۔ ابداع سے مراد یہ ہے کہ مادہ کے بغیر عدم سے وجود کا صدور

ذاتِ الہی سے کائنات کے تنزل کی صورت یوں بیان کی جاتی ہے :- ایک مقام تو خود ”ذات“ کا بحیثیت ذات کے ہے۔ اس مقام پر ہر شرط کی نفی کے ساتھ خود ذات کو اپنی ذات کا ادراک ہوتا ہے۔ یہاں سے تنزلات کی ابتدا ہوتی ہے۔ اس میں پہلا مرتبہ ”احدیت“ کا ہے۔ اور ”احدیت“ کے بعد ”واحدیت“ کا مرتبہ ہے۔ اس ”واحدیت“ کو ”باطن الوجود“ بھی کہتے ہیں۔ ”باطن الوجود“ سے ”وجود منبسط“ کا ظہور ہوا جس کا دوسرا نام ”ظاہر الوجود“ بھی ہے۔ اس مرتبہ ”ظاہر الوجود“ کو ”نفسِ کلیہ“ کا نام دیا گیا ہے۔ ”نفسِ کلیہ“ سے اوضاع، امثال اور اجساد ظاہر ہوئے۔ لے شاہ صاحب کی کتاب ”سطحات“ میں ہے :- (وجود) در سہ مرتبہ است۔ ذات بحت و مرتبہ عقل و شخص اکبر۔ صدور مرتبہ عقل از ذات بحت بطریق لزوم و اقتضائے ذات است مانند اقتضائے اربعہ زوج رادر ذہن مادمانند فیضان منو از قوس در خارج۔

اس طریق لزوم کو ابداع کہتے ہیں۔ سورج سے روشنی کا پھوٹنا یہ طریق لزوم ہے۔

اور ایک چیز سے دوسری چیز کا پیدا ہونا خلق کہلاتا ہے۔

”الذعن نفس کلیدہ اور ذات الہی میں خلق کی نہیں بلکہ ابداع کی نسبت ہے۔ اور ابداع کی نسبت کو عقل سنانی ادراک کرنے سے کلیتہً قاصر ہے۔ اس لئے نفس کلیدہ اور ذات الہی میں فرق مراتب کرنا عقلاً ممکن نہیں۔ اس لئے اگر کوئی شخص تسامع سے یہ کہہ دے کہ نفس کلیدہ ذات الہی کا کنترل ہے تو اس کا یہ کہنا جہلاً ایک وجہ رکھتا ہے.....“

جیسا کہ ”سطحات“ میں ہے۔ وجود کے تین مرتبے ہیں۔ ذات بحت، مرتبہ عقل اور شخص اکبر۔ مرتبہ عقل ذات بحت سے صدور بہ طریق لزوم ہے۔ اور شخص اکبر کا ذات بحت سے صدور مرتبہ عقل کے صدور کی شرط ہے۔

غرض ”سب موجودات کا سلسلہ ایک موجود اصلی پر تمام ہونا ہے“ اور یہ موجود اصلی نہ صرف خود موجود ہے بلکہ اور دل کا وجود اس سے اس طرح نکلتا ہے۔ جیسے آفتاب سے شعاعیں^۱۔ اب شعاعیں اور چیزیں اور ان کے درودیاں پر پڑنے سے جردھوپ پیدا ہوتی ہے وہ اور چیز۔ دھوپ میں ایک تو اس کی ”ذات“ ہے۔ دوسرے اس کا وجود، اس کا ”وجود“ تو عطیہ ہے آفتاب کی شعاعوں کا۔ اور اس کی ”ذات“ وہ ہے جو سے دوسروں سے تمیز کرتی ہے۔^۲

موجودات کی ”ذات“ اور ہے اور ان کا ”وجود“ اور۔ مولانا محمد قاسم ”تقریر دلپذیر“ میں اس بیوں بحث فرماتے ہیں :-

”..... اس عالم کی ہر چیز کا چھوٹی سے لے کر بڑی تک ”وجود“ اور ہے اور ”ذات“ اور ہے۔ یعنی دو وجود ہیں

۱۔ تقریر دلپذیر مولانا محمد قاسم۔

۲۔ ”... شعاعیں بھی مش آفتاب ہی کے اصل سے متور میں ہاں اتنی بات ہے کہ آفتاب کو نہیں پہنچتیں۔ کیونکہ اول تو وہ

آفتاب سے پیدا ہوئیں۔ دوسرے وہ بات کہاں جو کہ آفتاب میں ہے۔ (تقریر دلپذیر)

۳۔ ذات الہی کو کہتے ہیں جس سے تمیز حاصل ہو جیسے مکان کے نقشے کو اس کی ذات کہا جاتا ہے۔